

साहित्यरत्न लोकशाहीर अण्णा भाऊ
साठे यांची जन्मशताब्दी साजरी करणे.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : बैठक २०१९/प्र.क्र.८६/बांधकामे
हुतात्मा राजगुरु चौक, मादाम कामा मार्ग,
मंत्रालय, मुंबई -४०० ०३२.
दिनांक : ३१ जुलै, २०१९

प्रस्तावना :-

राज्य शासनाने विख्यात साहित्यिक, संयुक्त महाराष्ट्र चळवळीचे अग्रणी नेते, साहित्यरत्न, लोकशाहीर अण्णा भाऊ साठे यांचे जन्मशताब्दी वर्ष दि.१ ऑगस्ट, २०१९ ते दि.१ ऑगस्ट, २०२० या कालावधीत साजरे करण्याचे आयोजित केलेले आहे. त्या अनुषंगाने साहित्यरत्न लोकशाहीर अण्णा भाऊ साठे जन्मशताब्दी कार्यक्रम संनियंत्रण समितीचे अध्यक्ष तथा मा.मंत्री (सा.न्या.) यांच्या अध्यक्षतेखाली दि.२४.७.२०१९ रोजी बैठक होऊन १०० व्या जयंती महोत्सवानिमित्त आयोजित करावयाचे विविध कार्यक्रम यावर चर्चा होऊन विविध कार्यक्रम करण्याचे निश्चित करण्यात आलेले आहे. त्या अनुषंगाने लोकशाहीर अण्णा भाऊ साठे यांच्या जन्मदिनी म्हणजेच दि.१ ऑगस्ट पासूनच्या सप्ताहात राज्यात प्रत्येक जिल्ह्यात विविध सामाजिक व सांस्कृतिक कार्यक्रम करावयाची बाब शासनाच्या विचाराधीन होती.

शासन निर्णय :-

साहित्यरत्न लोकशाहीर अण्णा भाऊ साठे यांच्या जन्मशताब्दी वर्षा निमित्त दि.१ ऑगस्ट पासून सुरु होणाऱ्या सप्ताहात प्रत्येक जिल्हा स्तरावर विविध सामाजिक व सांस्कृतिक कार्यक्रम घेण्यास या शासन निर्णयान्वये मान्यता देण्यात येत आहे.

२. या कार्यक्रमांतर्गत साहित्यरत्न लोकशाहीर अण्णा भाऊ साठे यांच्या विचारावर प्रबोधन/व्याख्यानं व शाहिरी कार्यक्रम करणे, मातंग समाजातील गुणवंत विद्यार्थ्यांचा सत्कार करणे व विद्यार्थ्यांना शालेय साहित्य वाटप करणे तसेच साहित्यरत्न लोकशाहीर अण्णा भाऊ साठे पुरस्काराचा सत्कार करणे इत्यादि कार्यक्रमाचा समावेश राहिल.

३. सदर कार्यक्रमाचे आयोजन संबंधीत सहाय्यक आयुक्त, जिल्हा समाजकल्याण अधिकारी व जिल्हा व्यवस्थापक, साहित्यरत्न लोकशाहीर अण्णा भाऊ साठे आर्थिक विकास महामंडळ यांनी संयुक्तरित्या करावे. यासाठी प्रत्येक जिल्ह्यास रुपये १ लक्ष निधी खर्च करण्यास मंजुरी देण्यात येत असून, सदर खर्च प्रथमतः लोकशाहीर अण्णा भाऊ साठे आर्थिक विकास महामंडळाने करावा त्यानंतर झालेल्या खर्चाचे देयक (रुपये १ लक्ष च्या मर्यादेत) डॉ.बाबासाहेब आंबेडकर समता प्रतिष्ठान, नागपूर यांना सादर करावेत. डॉ.बाबासाहेब आंबेडकर समता प्रतिष्ठान, यांनी लोकशाहीर अण्णा भाऊ साठे जन्मशताब्दी निमित्त प्राप्त झालेल्या निधीतून सदर खर्चाची प्रतिपुर्ती लोकशाहीर अण्णा भाऊ साठे आर्थिक विकास महामंडळास करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१९०७३११७२५४५७०२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल अहिरे)

अवर सचिव, महाराष्ट्र शासन

प्रत,

१. मा.राज्यपालांचे सचिव, राजभवन, मुंबई.
२. मा.मुख्यमंत्री यांचे अपर मुख्य सचिव, मंत्रालय, मुंबई
३. सर्व मंत्री / राज्यमंत्री यांचे खाजगी सचिव,
४. सर्व अपर मुख्य सचिव/प्रधान सचिव/सचिव, मंत्रालयीन विभाग, मंत्रालय, मुंबई.
५. आयुक्त, समाजकल्याण, पुणे
६. महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे.
७. व्यवस्थापकीय संचालक, डॉ.बाबासाहेब आंबेडकर समता प्रतिष्ठान, नागपूर.
८. प्रादेशिक उपायुक्त, मुंबई, पुणे, नाशिक, औरंगाबाद, अमरावती, नागपूर व लातूर,
९. व्यवस्थापकीय संचालक, लोकशाहीर अण्णा भाऊ साठे आर्थिक विकास महामंडळ, चेंबूर, मुंबई.
१०. सर्व प्रादेशिक व्यवस्थापक, लोकशाहीर अण्णा भाऊ साठे आर्थिक विकास महामंडळ,
११. सर्व सहाय्यक आयुक्त, समाजकल्याण,
१२. सर्व जिल्हा समाजकल्याण अधिकारी,
१३. सर्व जिल्हा व्यवस्थापक, लोकशाहीर अण्णा भाऊ साठे आर्थिक विकास महामंडळ.